

## अनमोल अपने साथ अच्छा भाग्य लाए हैं : अनिल

मुंबई, (भाषा): रिलायंस कैपिटल के चेयरमैन अनिल अंबानी ने अपने पुत्र अनमोल का नए निदेशक के रूप में परिचय कराते हुए कहा कि वह अपने साथ काफी अच्छा भाग्य लाए हैं। उनके बोर्ड में शामिल होने के बाद से कंपनी के शेयर मूल्य में 40 प्रतिशत का इजाफा हुआ है। उन्होंने उम्मीद जताई कि 'अनमोल इफेक्ट' आगे भी जारी रहेगा।

कंपनी की वार्षिक आम बैठक में 24 वर्षीय अनमोल की कार्यकारी निदेशक के रूप में नियुक्ति के लिए 'मतदान' करने के लिए शेयरधारकों का आभार जताते हुए अंबानी ने कहा कि उनके पुत्र युवा जनांकिकी का हिस्सा हैं और वह भविष्य के ग्राहकों, शेयरधारकों, कर्मचारियों तथा रिलायंस कैपिटल के अन्य अंशधारकों से संबद्ध रहेंगे। उन्होंने इस बात का उल्लेख किया देश की आधी आबादी 30 साल से

कम आयु की है। रिलायंस कैपिटल के कर्मचारियों की औसत आयु 34 साल है। चेयरमैन ने कहा कि अनमोल अपने साथ अच्छा भाग्य लेकर आए हैं और कंपनी के शेयर

का भाव 40 प्रतिशत बढ़ा है। उनके बोर्ड में शामिल होने से हमारे शेयरधारकों के लिए मूल्य सृजन हुआ है। मैं उम्मीद करता हूँ और मुझे भरोसा है कि अनमोल इफेक्ट जारी रहेगा।

अनमोल के पास ब्रिटेन के वार्विक बिजनेस स्कूल की डिग्री है। वह कंपनी में दो साल के प्रशिक्षण के बाद 23 अगस्त को रिलायंस कैपिटल में अतिरिक्त निदेशक के रूप में शामिल हुए हैं। आमसभा में आज अनमोल की नियुक्ति के लिए शेयरधारकों की मंजूरी ली गई। अनमोल 2014 से रिलायंस कैपिटल में विभिन्न वित्तीय सेवाओं में काम कर रहे हैं।

अनमोल के बोर्ड में शामिल होते ही कंपनी के शेयर मूल्य में 40 प्र.श. का हुआ इजाफा : अनिल का दावा



मुंबई में रिलायंस कैपिटल की वार्षिक बैठक से पूर्व पत्नी टीना अम्बानी और बेटे अनमोल अम्बानी के साथ रिलायंस इन्फ्रास्ट्रक्चर के चेयरमैन अनिल अम्बानी। (छाया : प्रैट)